

# فضائل اعمال اور اعتراضات کا علمی جائزہ

تالیف

مناظر اسلام محمد الیاس گجھمن صاحب  
حضرت مولانا محمد الیاس گجھمن صاحب دامت برکاتہم

عارف باللہ حضرت اقدس مولانا شاہ حکیم محمد اختر صاحب  
قطب العصر مشاعر العہد حضرت اقدس مولانا سید محمد امین شاہ صاحب دامت برکاتہم

خلیقہ مجاز

ناشر: اتحاد اہل السنۃ والجماعۃ پاکستان

بِسْمِ اللّٰهِ الرَّحْمٰنِ الرَّحِیْمِ  
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

عرض مرتب:

الحمد لله شیخ الحدیث حضرت مولانا زکریا رحمۃ اللہ علیہ (۱) کی کتب فضائل اعمال، فضائل صدقات " کو اللہ تعالیٰ نے شرف قبولیت سے نوازا ہے۔ یہ ان کے اخلاص ہی کا نتیجہ ہے کہ آج پوری دُنیا میں ان کتابوں کو پڑھا اور سُننا جا رہا ہے (۲) اور بفضل اللہ تعالیٰ کئی زبانوں میں ان کے ترجمے بھی ہو چکے ہیں۔ اس مختصر رسالہ میں ان کتابوں پر جو بے جا اعتراضات کیے گئے ہیں ان میں سے جو قابل جواب اعتراضات تھے ان کا مدلل جواب دینے کی سعی کی گئی ہے۔ اللہ تعالیٰ اسکو اپنی بارگاہ میں قبول و منظور فرما کر باعث ہدایت اور اطمینان بنائے۔ آمین

(۱)۔ مشہور غیر مقلد عالم ارشاد الحق اثری صاحب نے حضرت شیخؒ کو ان القابات سے یاد کیا ہے۔

"بقية السلف حجة الخلف الشيخ العلامة محمد زكريا الكاندهلوى شيخ الحديث"۔

(امام بخاریؒ پر بعض اعتراضات کا جائزہ ص ۹۴)

(۲)۔ اسکا اعتراف مشہور غیر مقلد عالم تابش مہدی کو بھی ہے۔ لکھتا ہے "آپ ملک کی کسی بھی مسجد میں چلے جائیں وہاں لوگ آپکو صبح و شام تبلیغی نصاب ہی کی تلاوت کرتے ہوئے بریلیں گے"

(تبلیغی نصاب ایک مطالعہ ص ۱۵)

**اعتراض:-** فضائل اعمال اس وقت لکھی گئی جب شیخ الحدیث صاحبؒ کو ڈاکٹروں نے دماغی کام سے روک دیا تھا۔ حضرت شیخؒ خود لکھتے ہیں۔

"صفر ۱۳۷۵ ہجری میں ایک مرض کی وجہ سے چند روز کیلئے دماغی کام سے روک دیا گیا تو مجھے خیال ہوا کہ ان خالی ایام کو اس بابرکت مشغلہ میں گزار دوں"۔ (فضائل اعمال ص ۸ رسالہ حکایات صحابہؓ)

**جواب:-** معترض نے دجل و فریب سے کام لیتے ہوئے اس مذکورہ

عبارت کو پوری کتاب پر چسپاں کرنے کی ناکام کوشش کی ہے۔ حالانکہ فضائل اعمال مختلف رسائل کا مجموعہ ہے اور یہ رسائل مختلف اوقات میں لکھے گئے۔ مثلاً

حکایات صحابہؓ-----شوال ۱۳۵۸ھ

فضائل قرآن-----ذی الحجہ ۱۳۴۸ھ

فضائل نماز-----محرم ۱۳۵۸ھ

فضائل ذکر-----شوال ۱۳۵۸ھ

فضائل تبلیغ-----صفر ۱۳۵۰ھ

فضائل رمضان-----رمضان ۱۳۴۹ھ

حضرت شیخؒ نے بیماری کی حالت میں صرف رسالہ "حکایات صحابہؓ" لکھا تھا۔ باقی پانچ رسائل حالت صحت میں لکھے تھے۔ لیکن معترض نے دجل و فریب کا مظاہرہ کرتے ہوئے یہ ثابت کرنے کی کوشش کی ہے کہ تمام رسائل حالت بیماری میں لکھے گئے ہیں اور بیماری بھی ایسی جس کا تعلق دماغ کے ساتھ تھا حالانکہ ایسا نہیں۔

حضرت شیخؒ کا دماغ بالکل تندرست اور صحیح سالم تھا بیماری کچھ اور تھی جسکی طرف حضرت شیخؒ کی اپنی یہ عبارت "ایک مرض کی وجہ سے" واضح اشارہ کر رہی ہے۔ اب وہ مرض کونسا تھا حضرت شیخؒ خود اسکی وضاحت فرماتے ہیں کہ وہ نکسیر کا مرض تھا دیکھیے۔۔۔۔ (آپ بیتی ج اص ۱۷۶، کتب فضائل پر اشکالات اور انکے جوابات ص ۲۵) معترض سے ہم پوچھتے ہیں کہ "رسالہ حکایات صحابہؓ" میں کونسی ایسی بات ہے جو قرآن و سنت کے خلاف ہے اگر وہ کوئی ایسی بات ثابت نہیں کر سکتا جو قرآن و سنت کے خلاف ہو تو پھر وہ ہمارے شیخؒ کی کرامت کا اعتراف کرے۔ کہ انہوں نے حالتِ بیماری میں اتنا عمدہ رسالہ لکھا ہے اگر تندرست ہوتے تو پھر کیسا لکھتے۔



**اعتراض:-** فضائل اعمال اور فضائل صدقات میں کچھ حدیثیں ایسی بھی ہیں جنکا حضرت شیخؒ نے کوئی حوالہ پیش نہیں کیا اور جو حدیث بغیر حوالہ کے ہو وہ مضبوط نہیں ہوتی۔

**جواب:-** اسکا جواب حضرت شیخؒ نے خود "فضائل قرآن" کے شروع میں

تحریر کیا ہے۔ لکھتے ہیں!

"اس جگہ ایک ضروری امر پر متنبہ کرنا بھی لا بدی ہے وہ یہ کہ میں

نے احادیث کا حوالہ دینے

میں مشکوٰۃ، تنقیح الرواۃ، مرقاة اور احياء العلوم کی شرح اور منذریؒ

کی ترغیب پر اعتماد کیا ہے

اور کثرت سے ان سے لیا ہے۔ اس لیے ان کے حوالے کی

ضرورت نہیں سمجھی البتہ انکے

علاوہ کہیں سے لیا ہے تو اس کا حوالہ نقل کر دیا ہے"

(فضائل اعمال۔ ص ۲۰۸)

حضرت شیخؒ کی عبارت بالکل واضح ہے کہ اعتراض کرنے والوں کو جس

حدیث کا حوالہ نہ ملے وہ ان مذکورہ پانچ کتابوں کی طرف مراجعت کریں اگر

وہ حدیث وہاں نہ ملے تو پھر حضرت شیخؒ کو قصور وار ٹھہرائیں ورنہ بے جا

اعتراضات سے گریز کریں کیونکہ بے جا اعتراضات کرنا اخلاق حسنہ کے

منافی ہیں۔

**اعتراض:-** حضرت شیخؒ نے حضرت حنظلہؓ کے واقعات میں تضاد بیان کیا ہے۔ ایک واقعہ میں حضرت حنظلہؓ کے بیوی بچوں کا ذکر ہے اور دوسرے واقعہ میں ذکر ہے کہ نئی شادی ہوئی تھی غسل جنابت بھی نہ کر پائے تھے کہ شہید ہو گئے۔

**جواب:-** اعتراض کرنے والوں کا مطالعہ سطحی ہے ان کو یہ نہیں پتہ کہ ایک نام کے بہت سارے لوگ ہوتے ہیں، اصل میں حنظلہؓ دو ہیں، ایک حنظلہ بن الربیعؓ جو کاتب وحی تھے اور دوسرے حنظلہ بن مالکؓ ہیں جنکو فرشتوں نے غسل دیا تھا۔ دیکھیے۔

(مرقاۃ شرح مشکوٰۃ ج ۵ ص ۶۰ لملا علی قاری حنفیؒ، حاشیہ مشکوٰۃ ص ۱۹۷، الاصابہ لابن حجر عسقلانیؒ ج ۱ ص ۳۵۹)

لہذا حضرت شیخؒ کے کلام میں کسی قسم کا کوئی تضاد نہیں ہے۔

**اعتراض:-** فضائل اعمال اور فضائل صدقات میں کچھ احادیث ضعیف بھی ہیں۔

**جواب:-** محدثین کا اصول ہے کہ ضعیف حدیث فضائل میں معتبر ہے۔

☆ امام نووی شافعیؒ شارح مسلم فرماتے ہیں:

قال العلماء من المحدثين والفقهاء وغيرهم يجوز ويستحب العمل في الفضائل والترغيب والترهيب بالحديث الضعيف ما لم يكن موضوعاً" (الاذکار ص ۷-۸ طبع مصر) محدثین اور فقہاء اور ان کے علاوہ علماء نے فرمایا ہے کہ ضعیف حدیث پر عمل کرنا فضائل اور ترغیب اور ترہیب میں جائز اور مستحب ہے جب کہ وہ حدیث من گھڑت نہ ہو۔ اسی اصول کو مندرجہ ذیل حضرات بھی لکھتے ہیں۔

ملا علی قاری حنفی (موضوعات کبیر ص ۵ اور شرح النقایہ ج ۱ ص ۹)

☆ امام حاکم ابو عبد اللہ نیشاپوریؒ (مستدرک حاکم ج ۱ ص ۴۹۰)

علامہ سخاوی ----- (القول البدیع ص ۱۹۶)

حافظ ابن تیمیہ حنبلی ----- (فتاویٰ ج ۱ ص ۳۹)

﴿غیر مقلدین بنام اہل حدیث حضرات بھی اس اصول سے متفق ہیں﴾

☆ چنانچہ شیخ الکل میاں نذیر حسین صاحب دہلویؒ --- (فتاویٰ نذیریہ ج

ص ۲۶۵)



☆ نواب صدیق حسن خان صاحب"----- (دلیل الطالب علی  
المطالب ص ۸۸۹)

(ان کا شمار غیر مقلدین کے اکابر میں ہوتا ہے بحوالہ "آپکے مسائل اور انکا حل قرآن و سنت کی  
روشنی میں" تالیف مبشر احمد ربانی ج ۲ ص ۱۸۱)

☆ مولانا ثناء اللہ امرتسری"----- (اخبار الحدیث  
۱۵ شوال ۱۳۴۶ھ)

☆ حافظ محمد لکھوی"-----  
(احوال الاخر ص ۶)

☆ مولانا عبداللہ روپڑی صاحب"----- (فتاویٰ  
الحدیث ج ۲ ص ۴۷۳)

﴿حضرت شیخؒ بھی اس اصول کو تحریر فرماتے ہیں﴾

"اخیر میں اس امر پر تشبیہ بھی ضروری ہے کہ حضرات محدثین رضی  
اللہ عنہم اجمعین کے نزدیک فضائل کی روایات میں توسع ہے اور معمولی  
ضعف قابل تسامح (ہے) باقی صوفیہ کرام رحمہم اللہ کے واقعات تو تاریخی

حیثیت رکھتے ہی ہیں اور ظاہر ہے تاریخ کا درجہ حدیث کے درجہ سے کہیں کم ہے۔"

(فضائل اعمال ص ۳۸۴، رسالہ فضائل نماز باب سوم، نحوہ کتب فضائل پر اشکالات اور اُنکے جواب نمبر ۶۵، فضائل درود ص ۵۶)

﴿نوٹ﴾-

حضرت شیخؒ نے اگر کوئی ضعیف حدیث نقل بھی کی ہے تو اس کے نقل کرنے کے بعد عربی میں ساتھ ہی لکھ دیا ہے کہ یہ حدیث ضعیف ہے، حضرت شیخؒ نے تو بڑی حکمت اور بصیرت سے کام لیا ہے اس لیے کہ کسی حدیث کو صحیح یا ضعیف کہنا یہ فن علماء کے متعلق ہے حضرت شیخؒ نے (جس کا کام اسی کو ساجھے) پر عمل کرتے ہوئے اس کو عربی میں لکھاتا کہ عوام الناس اس بحث میں دخل اندازی نہ کر سکے اور جو باتیں عوام کے متعلقہ تھیں ان کو حضرت شیخؒ نے اُردو میں لکھاتا کہ کسی کو سمجھنے میں دقت پیش نہ آئے اور یہ بھی ذہن نشین رکھیں کہ حضرت شیخؒ کی مذکورہ بالا عبارت سے یہ مفہوم بھی نکلتا ہے کہ حضرت شیخؒ نے صرف معمولی ضعف والی گنتی کی چند روایات نقل کی

ہیں۔

## ﴿فضائل اعمال کی ایک حدیث پر اعتراض اور اس کا مفصل جواب﴾

حدیث مندرجہ ذیل ہے۔ عن عمر قال قال رسول الله ﷺ لما اذنب ادم الذنب الذي اذنبه رفع راسه الى السماء فقال اسالك بحق محمد الاغفرت لي فاوحى الله اليه من محمد فقال تبارك اسمك لما خلقتني رفعت راسي الى عرشك فاذا فيه مكتوب لا اله الا الله محمد رسول الله فعلمت انه ليس احد اعظم عندك قدراً ممن جعلت اسمه مع اسمك فاوحى الله اليه يا آدم انه اخر النبيين من ذريتك ولولا هو ما خلقتك۔

(اخرجه الطبرانی فی الصغیر والحاکم والبیہقی کلاهما فی الدلائل وابن عساکر فی الدرر فی مجمع

الزوائد کذا فی فضائل اعمال ص ۴۹۷)

حضور اقدس ﷺ کا ارشاد ہے کہ حضرت آدم علیہ السلام سے جب وہ لغزش ہوگئی (جس کی وجہ سے جنت سے دُنیا میں بھیج دیئے گئے تو ہر وقت روتے تھے اور دُعا و استغفار کرتے رہتے تھے) ایک مرتبہ آسمان کی طرف منہ کیا اور

عرض کیا یا اللہ محمد ﷺ کے وسیلہ سے تجھ سے مغفرت چاہتا ہوں وحی نازل ہوئی کہ محمد ﷺ کون ہیں؟ (جن کے واسطے سے تم نے استغفار کی) عرض کیا کہ جب آپ نے مجھے پیدا کیا تھا تو میں نے عرش پر لکھا ہوا دیکھا تھا لَا إِلَهَ إِلَّا اللَّهُ مُحَمَّدٌ رَسُولُ اللَّهِ تو میں سمجھ گیا تھا کہ محمد ﷺ سے اونچی ہستی کوئی نہیں ہے جس کا نام آپ نے اپنے نام کے ساتھ رکھا، وحی نازل ہوئی کہ وہ خاتم النبیین ﷺ ہیں تمہاری اولاد میں سے ہیں اگر وہ نہ ہوتے تو تم بھی پیدا نہ کیے جاتے۔

**اعتراض کی شق اول:** یہ روایت ضعیف بلکہ موضوع (من گھڑت)

ہے۔

**جواب:-** یہ روایت موضوع ہے اس کو تو ہم قطعاً تسلیم نہیں کرتے باقی رہا کہ یہ روایت ضعیف ہے تو یہ ضعف ایسا نہیں کہ اس روایت کو فضائل میں بھی ذکر نہ کیا جائے جبکہ مندرجہ ذیل علماء کرام نے اس حدیث کو قابل حجت قرار دیا ہے۔

## ﴿مندرجہ ذیل محدثین کرام نے اس روایت کو صحیح لکھا ہے﴾

☆ علامہ قسطلانیؒ ----- (المواہب اللدنیہ ج ۲ ص ۵۱۵)

☆ امام بیہقیؒ ----- (دلائل النبوة)

☆ امام حاکمؒ ----- (مستدرک حاکم)

☆ علامہ سبکیؒ ----- (شفاء السقام)

(بحوالہ تحقیق مسئلہ تو سئل ص ۶۶)

### اعتراض کی شق ثانی: "یہ حدیث قرآن کے خلاف ہے"

قرآن کریم سے ثابت ہے کہ حضرت آدم علیہ السلام کو اللہ تعالیٰ کی طرف سے چند کلمات عطا کیے گئے جنکو انہوں نے پڑھا تو اللہ تعالیٰ نے اُن کی توبہ کو قبول کر لیا (سورۃ البقرہ آیت نمبر ۳۷) اور اس حدیث سے ثابت ہوتا ہے کہ حضرت آدم علیہ السلام نے حضور ﷺ کا وسیلہ دیا تو پھر اُن کی توبہ قبول ہوئی۔ لہذا یہ حدیث قرآن کے خلاف ہے۔

**جواب:-** قرآن کریم کو سمجھنے کیلئے ہم حضرت محمد مصطفیٰ ﷺ کے محتاج ہیں اور آپ ﷺ کا فرمان قرآن کے خلاف نہیں ہو سکتا بلکہ قرآن کی تفسیر ہوتا

ہے حضرت آدم علیہ السلام کو اللہ تعالیٰ نے چند کلمات عطا کئے اس کا اعتراف معترض کو بھی ہے چند کلمات کا عطا ہونا یہ نعمت ہے بسا اوقات نعمت کسی عمل کے بدلہ میں ملتی ہے سوال یہ ہے کہ یہ نعمت حضرت آدم علیہ السلام کو کس عمل کے بدلے میں ملی اس بارے میں قرآن کریم میں کوئی صراحت نہیں البتہ اس حدیث میں اُس عمل کی وضاحت ہے کہ حضرت آدم علیہ السلام نے (رونے دھونے اور توبہ استغفار) کے ساتھ ساتھ حضور ﷺ کا وسیلہ بھی دیا تو پھر اللہ تعالیٰ نے چند کلمات عطا کئے جن کو انہوں نے پڑھا تو اللہ تعالیٰ نے اُن کی توبہ کو قبول کر لیا تو ثابت ہوا کہ یہ حدیث قرآن کے خلاف نہیں بلکہ قرآن کی تفسیر ہے۔ اللہ تعالیٰ سب کو فہم سلیم عطا فرمائے (آمین ثم آمین)

(ملخص از تفسیر فتح العزیز ج ۱ ص ۱۸۳، شاہ عبدالعزیز محدث دہلوی)



تنبیہ :- اصل میں اس حدیث پر اعتراض وسیلہ کی وجہ سے کیا گیا ہے۔ لہذا مختصراً وسیلہ کی حقیقت بھی درج کی جاتی ہے۔

## ﴿ وسیلہ کی اقسام کا اجمالی خاکہ ﴾

### وسیلہ

(کسی نیک عمل کا وسیلہ دینا) بالعمل الصالح

بالذات

(کسی شخصیت کا وسیلہ دینا)

یہ وسیلہ بالاتفاق جائز ہے

اسکی دلیل: حدیث غار دُنیا میں موجود شخصیت کا وسیلہ دینا اس شخصیت کا

وسیلہ دینا جو دُنیا میں موجود نہیں وسیلہ کی

بنی اسرائیل کے تین آدمی غار وسیلہ کی یہ صورت بھی بالاتفاق جائز ہے اس صورت کا

انکار بقول علامہ تاج الدین سبکی شافعیؒ

میں داخل ہوئے غار کا منہ چٹان دلیل: حضرت عمرؓ نے حضرت عباسؓ کے صرف

حافظ ابن تیمیہؒ نے کیا ہے وہ فرماتے ہیں

گرنے سے بند ہو گیا تینوں نے کا وسیلہ دیا۔ (بخاری ج ۱ ص ۱۳۷) لم ینکرہ

احد من السلف والخلف الا ابن تيميه

اپنے اپنے عمل کا وسیلہ دیا اور اللہ حضرت امیر معاویہؓ نے یزید بن  
ازکار سلف و خلف میں سے کسی نے نہیں کیا

تعالیٰ نے انکو اس مصیبت سے الاسود الجرشى کا وسیلہ دیا (بحوالہ زیارة سوائے ابن  
تیمیہ کے) (بحوالہ شامی ج ۵ ص ۳۵۰، نحوہ

نجات دے دی (بخاری ج ۲ القور والاسنجد بالقور لابن تیمیہ  
السقام ص ۱۲۰ روح المعانی ج ۶ ص ۱۲۶)

ص ۸۸۳، مسلم ج ۲ ص ۳۵۳) ص ۱۱۳، البدایہ والنہایہ لابن کثیر

ج ۸ ص ۳۲۲، مختصر الفتاویٰ المصریہ

للعلامة بدرالدین بعلی ص ۱۹۶)

## ﴿ وسیلہ بالذات کا حکم اور اسکی کی حقیقت ﴾

حضرات انبیاء علیہم السلام اور اولیاء عظام اور صلحاء کرام کے وسیلہ سے اللہ تعالیٰ  
سے دُعا مانگنا شرعاً جائز، بلکہ قبولیت دُعا کا ذریعہ ہونے کی وجہ سے مستحسن اور  
افضل ہے۔ قرآن مجید کے اشارات، احادیث مبارکہ کی تصریحات اور  
جمہور اہلسنت والجماعت خصوصاً اکابرین علماء دیوبند کی عبارات سے اس قسم



کا تو سئل بلاشبہ ثابت ہے اور تو سئل کو مؤثر حقیقی بھی نہ سمجھا جائے کہ اُس کے بغیر دُعا قبول ہی نہیں ہوتی۔ باقی تو سئل کا یہ مطلب بھی نہیں کہ انبیاء علیہم السلام اور اولیاء کرامؑ سے اپنی حاجتیں مانگی جائیں اور اُن سے استغاثہ اور فریاد کی جائے جیسا کہ بعض جاہل لوگوں کا طریقہ ہے کیونکہ یہ واقعی شرک ہے اور اس سے احتراز ضروری ہے۔

﴿ وسیلہ بالذات کی حقیقت از حضرت مولانا اشرف علی تھانویؒ ﴾

تو سئل کی حقیقت یہ ہے کہ اے اللہ فلاں شخص میرے نزدیک آپ کا مقبول ہے اور مقبولین سے محبت رکھنے پر آپ کا وعدہ محبت ہے المرء مع من احب پس میں آپ سے اس رحمت کو مانگتا ہوں۔ پس تو سئل میں یہ شخص اپنی محبت کو اولیاء اللہ کے ساتھ ظاہر کر کے اس محبت پر رحمت و ثواب مانگتا ہے اور محبت اولیاء اللہ کا موجب رحمت اور ثواب ہونا نصوص سے ثابت ہے

----- (انفاس عیسیٰ بحوالہ تحقیق مسئلہ تو سئل ص ۷)

نیز فرماتے ہیں۔ والثالث دعاء اللہ ببرکة هذا المخلوق المقبول وهذا قد جوزہ الجمهور۔ الخ اور تو سئل کی تیسری صورت یہ ہے کہ کسی

مقبول مخلوق کی برکت کے ساتھ اللہ تعالیٰ سے مانگے اور اسے جمہور علماء کرام نے جائز قرار دیا ہے

(بوادر النواذر ص ۷۶)

﴿ جو شخصیت دُنیا میں موجود نہیں اُس کا وسیلہ دینا جائز ہونے کی دلیل

﴿ قرآن کریم سے

وَلَمَّا جَاءَهُمْ كِتَابٌ مِّنْ عِنْدِ اللَّهِ مُصَدِّقٌ لِّمَا مَعَهُمْ وَكَانُوا مِن قَبْلُ يَسْتَفْتِحُونَ عَلَى الَّذِينَ كَفَرُوا - ترجمہ: اور جب پہنچی ان کے پاس کتاب اللہ تعالیٰ کی طرف سے، جو سچا بتاتی ہے اُس کتاب کو جو ان کے پاس ہے اور پہلے سے فتح مانگتے تھے کافروں پر۔----- (پارہ نمبر ۱) سورة البقرہ آیت ۸۹)

﴿ حضرت علامہ سید محمود آلوسیؒ مفتی بغداد لکھتے ہیں ﴿

نزلت فی قریظۃ والنضیر کانوا یستفتحون علی الاوس والحزرج برسول اللہ ﷺ قبل مبعثہ قالہ ابن عباسؓ وقتادہ الخ۔ ترجمہ: یہ آیت کریمہ بنو قریظہ اور بنو نضیر کے بارے میں نازل ہوئی ہے وہ اوس اور

خزرج کے خلاف آنحضرت ﷺ کی بعثت سے پہلے آپ ﷺ کے وسیلہ سے فتح طلب کیا کرتے تھے جیسا کہ حضرت ابن عباسؓ اور قتادہؓ فرماتے ہیں۔۔۔۔۔ (تفسیر روح المعانی ج ۱ ص ۳۲۰)

﴿ علامہ محلیؒ اس آیت کی تفسیر میں لکھتے ہیں ﴾

آپ ﷺ کی بعثت سے پہلے یہود کافروں کے خلاف اللہ تعالیٰ سے مدد مانگتے تھے اور یہ کہتے تھے یقولون اللهم انصرنا علیہم با النبی المبعوث اخر الزمان۔ ترجمہ: اے اللہ ہماری مدد کر دشمن کے خلاف آخری نبی ﷺ کے واسطے سے۔۔۔۔۔ (تفسیر جلالین ص ۱۲)

﴿ یہی تفسیر مندرجہ ذیل کتب میں بھی مذکور ہے ﴾

☆ تفسیر کبیر۔۔۔۔۔ ج ۳ ص ۱۸۰

☆ تفسیر ابن جریر طبری۔۔۔۔۔ ج ۱ ص ۲۵۵

☆ تفسیر بغوی۔۔۔۔۔ ج ۱ ص ۵۸

☆ تفسیر قرطبی۔۔۔۔۔ ج ۲ ص ۲۷

☆ تفسیر البحر المحیط۔۔۔۔۔ ج ۱ ص ۳۰۳

☆ تفسیر ابن کثیر۔۔۔۔۔ ج ۱ ص ۱۲۲

- ☆ تفسیر ابی السعود ----- ج ۱ ص ۱۲۸
- ☆ تفسیر مظہری ----- ج ۱ ص ۹۴
- ☆ تفسیر روح المعانی ----- ج ۱ ص ۳۱۹
- ☆ تفسیر ابن عباسؓ ----- ص ۱۳
- ☆ تفسیر خازن ----- ج ۱ ص ۶۴
- ☆ تفسیر مدارک ----- ج ۱ ص ۳۲
- ☆ تفسیر درمنثور ----- ج ۱ ص ۸۸
- ☆ تفسیر تبصیر الرحمن عربی ----- ج ۱ ص ۵۲
- ☆ تفسیر صفوة التفسیر ----- ج ۱ ص ۷۷
- ☆ تفسیر عزیزى ----- ص ۳۲۹
- ☆ تفسیر موضح القرآن ----- ص ۱۵
- ☆ تفسیر معارف القرآن از مولانا محمد ادریس صاحب کاندھلوی
- ج ۱ ص ۱۷۷
- ☆ تفسیر جواہر القرآن از مولانا غلام اللہ خان صاحبؒ ----- ص ۴۹
- ☆ بدائع الفوائد لابن قیم حنبلیؒ ----- ج ۲ ص ۱۴۵
- ☆ النخبة الوهبية لعلامة داؤد بن سليمان البغدادي الحنفیؒ ----- ص ۳۱
- تنبیہ :- اصول فقہ میں یہ لکھا ہے کہ اللہ تعالیٰ اور جناب رسول کریم ﷺ اگر



وشفاء السقام ص ۱۲۳، ۱۲۵، وفاء الوفاء ج ۲ ص ۴۲۰، ۴۲۱)

ترجمہ: ایک شخص حضرت عثمانؓ بن عفان کے پاس ایک ضروری کام کے سلسلہ میں آیا جایا کرتا تھا اور حضرت عثمانؓ (غالباً بوجہ مصروفیت) نہ تو اس کی طرف توجہ فرماتے اور نہ اسکی حاجت براری کرتے وہ شخص عثمانؓ بن حنیف سے ملا اور اس کی شکایت کی تو انہوں نے فرمایا کہ وضو کی جگہ جاؤ اور وضو کرو پھر مسجد میں جا کر دو رکعت پڑھو پھر کہو اے اللہ میں تجھ سے سوال کرتا ہوں اور حضرت محمد ﷺ کے وسیلہ سے تیری طرف متوجہ ہوتا ہوں جو نبی الرحمة ہیں۔ اسی روایت کے آخر میں اس کی تصریح ہے کہ اس شخص نے ایسا ہی کیا اور دُعاء کی برکت سے حضرت عثمانؓ بن عفان نے اس کی تعظیم و تکریم بھی کی اور اس کا کام بھی پورا کر دیا۔

☆ امام طبرانیؒ فرماتے ہیں والحدیث صحیح کہ یہ حدیث صحیح ہے۔۔۔۔۔ (معجم صغیر ص ۱۰۴)

☆ علامہ منذریؒ بھی انکی تائید کرتے ہیں۔۔۔۔۔ (الترغیب

والترہیب ج ۱ ص ۲۴۲)









## ﴿ امام المناظرین حضرت مولانا محمد امین اوکاڑویؒ کا ایک واقعہ ﴾

میں جن دنوں عمرے پر گیا تو میں وہاں دُعا مانگ رہا تھا۔ "اللهم انى  
اسئلك بمحمد نبيك ورسولك وحببيك" کہ اے اللہ! اپنے نبی  
پاک ﷺ کے وسیلے سے میری دُعا قبول فرما، تو ایک سپاہی وہاں کھڑا تھا  
(شُرطہ) تو وہ مجھے کہنے لگا شرک۔۔۔ شرک میں نے کہا کہ لیس  
بشرك۔۔۔ تو سئل یہ شرک نہیں ہے بلکہ وسیلہ ہے۔۔۔ اُس نے جواب میں  
کہا تو سئل بالاعمال لا بالذات تو سئل عملوں کے ساتھ ہوتا ہے کسی  
ذات کے ساتھ نہیں۔ یعنی کوئی نیک عمل کر کے دُعا مانگو کہ یا اللہ اس نیک عمل  
کی برکت سے میری دُعا قبول فرما لا بالذات یعنی ذات سے نہیں کہ یا اللہ  
اس ولی کی برکت سے میری دُعا قبول فرما۔۔۔ ساتھ ہی وہ کہنے لگا  
الاعمال محبوب لا ذات اعمال اللہ کو پیارے ہیں ذات اللہ کو پیاری  
نہیں میں نے جواب میں کہا يُحِبُّهُمْ وَيُحِبُّونَهُ، (الآية) ذَوَاتٌ لَا  
أَعْمَالُ کہ اللہ تعالیٰ تو یوں فرماتا ہے کہ یہ مجھ سے محبت کرتے ہیں اور میں  
اُن سے محبت کرتا ہے اس آیت میں تو دونوں طرف ذات ہے۔ تو اس نے

جواب میں کہا کہ ذات پیاری نہیں ہوتی۔ اچھا ان لوگوں میں یہ ہے کہ وہ قرآن سن کر خاموش ہو جاتے ہیں، چلا گیا، خاموش ہو گیا پھر جب جا رہا تھا میں نے آواز دی میں نے پوچھا بای عمل اتو سئل بھائی میں کون سا عمل کر کے وسیلہ کروں؟ تو اس نے جواب دیا صل رکعتین ثم تو سئل پہلے دو رکعت نفل پڑھو پھر دُعا مانگو اور تو سئل کرو۔ کہ یا اللہ ان دو رکعتوں کے وسیلہ سے میری دُعا قبول فرما تو میں نے جواب میں کہا تیری اور میری دو رکعتیں تو ہوں اللہ کو پیاری اور اللہ کے نبی ﷺ اللہ کو پیارے نہیں، عجیب بات ہے، پھر وہ چلا گیا۔۔۔۔ (مخلص یاد گار خطبات)

**اعتراض:-**

فضائل اعمال کے ص ۹۶ پر حضرت شیخؒ نے ایک ایسا واقعہ نقل کیا ہے جس سے آل رسول ﷺ کی تنقیص لازم آتی ہے۔ وہ ایسے کہ حضرت علیؓ کا جنتی ہونا یقینی اور قطعی ہے اور وہ عشرہ مبشرہ میں سے ہیں۔ جب حجاج بن یوسف نے سعید بن جبیرؒ سے پوچھا کہ حضرت علیؓ جنت میں ہیں یا جہنم میں، تو اس پر سعید بن جبیرؒ نے فرمایا کہ اگر میں جنت میں جا کر دیکھ لوں اور جہنم میں

جا کر دیکھ لوں تو پھر بتا سکتا ہوں۔ لہذا جس کا جنتی ہونا یقینی ہے اُس کے بارے میں کیے گئے سوال پر ان مذکورہ الفاظ سے جواب دینے سے آل رسول ﷺ کی تنقیص لازم آتی ہے۔

**جواب:-** حضرت سعید بن جبیرؓ حالت اضطراری میں تھے، حجاج بن یوسف چاہ رہا تھا کہ کسی طریقے سے میں ان کو پھنساؤں اور جلا دو حکم دوں کہ وہ ان کو قتل کر دے۔ حجاج بن یوسف چونکہ حضرت علیؓ سے بغض رکھتا تھا لہذا اس نے سعید بن جبیرؓ سے ایسا سوال کیا جس سے وہ پھنسیں۔ تاکہ مجھے موقع مل جائے اُن کو قتل کروانے کا۔ اسی وجہ سے سعید بن جبیرؓ بڑے احسن طریقے سے سوالات کے جوابات دے رہے تھے۔ سعید بن جبیرؓ نے جواب میں نہ کفر اختیار کیا اور نہ ہی جھوٹ بولا اور نہ ہی تور یہ اختیار کیا۔ بلکہ صرف جواب کا انداز بدلا۔ جیسا کہ حضرت موسیٰ علیہ السلام سے جب فرعون نے پوچھا مَا بَأْسُ الْقُرُونِ الْأُولَىٰ کہ پہلی نافرمان قوموں کا کیا انجام ہوا۔ اس کا صاف جواب تو یہ تھا کہ وہ جہنم میں ہیں لیکن حضرت موسیٰ علیہ السلام چونکہ حالت اضطراری میں تھے لہذا انہوں نے صرف جواب کا انداز بدلا، تاکہ فرعون کو کسی

قسم کا موقع نہ ملے بات کو طول دینے کا اور نہ ہی اُن کو قتل کرنے کا۔ تو حضرت موسیٰ علیہ السلام نے جواب میں فرمایا عَلِمَهَا عِنْدَ رَبِّي کہ اس کا علم میرے رب کے پاس ہے۔ بالکل اسی طرح سعید بن جبیر نے بھی صرف جواب کا انداز بدلا ہے۔ لہذا اس سے آل رسول ﷺ کی کسی قسم کی کوئی تنقیص لازم نہیں آتی۔

﴿ **حالتِ اضطراری میں تو کلمہ کفر کہنا بھی جائز ہو جاتا ہے** ﴾

حضرت عمار بن یاسرؓ کو ایک دن مشرکین عرب نے اس قدر پانی میں غوطے دیئے کہ بالکل بدحواس ہو گئے اور مشرکین عرب نے جو کچھ چاہا اُن سے اقرار کرا لیا۔ حضرت عمار کی جب اُن سے جان چھوٹ گئی تو دربارِ نبوت میں حاضر ہوئے تو آنکھوں سے آنسو جاری تھے۔ آنحضرت ﷺ نے پوچھا، عمار کیا خبر ہے؟ عرض کی! یا رسول اللہ ﷺ نہایت ہی بُری خبر ہے آج میری جان اُس وقت تک نہ چھوٹی جب تک کہ میں نے آپ ﷺ کی شان میں بُرے الفاظ اور اُن کے معبودین باطلہ کے حق میں اچھے الفاظ استعمال نہ کیے۔



**پہلی بات :-** پہلی بات تو اس جگہ پر قابل تحقیق یہ ہے کہ آیا یہ واقعات مستند بھی ہیں یا نہیں؟

**جواب :-** تو اس کا جواب یہ ہے کہ یہ واقعات مستند ہیں اور معتبر کتب کے اندر موجود ہیں۔

﴿ حضرت عبداللہ بن زبیرؓ کا آنحضرت ﷺ کے خون پینے کا واقعہ مندرجہ ذیل کتب میں ہے ﴾

- ☆ مستدرک حاکم ----- (ج ۳ ص ۵۵۳)
- ☆ سنن الکبریٰ للبیہقی ----- (ج ۷ ص ۶۷)
- ☆ سیر اعلام النبلاء للذہبی ----- (ج ۳ ص ۳۶۶)
- ☆ مجمع الزوائد بروایت طبرانی و بزار ----- (ج ۸ ص ۲۷۰)
- ☆ کنز العمال بروایت ابن عساکر ----- (ج ۱۳ ص ۴۶۹)
- ☆ الخصائص الکبریٰ للسیوطی ----- (ج ۲ ص ۲۵۲)
- ☆ الاصابہ بروایت ابی یعلیٰ والبیہقی فی الدلائل ----- (ج ۲ ص ۳۱۰)

☆ حلیۃ الاولیاء----- (ج ۱ ص ۳۳۰)

☆ حافظ نور الدین اہیشمیؒ اس واقعہ کو حضور ﷺ کی خصوصیات کے باب میں نقل کرنے کے بعد لکھتے ہیں۔ یہ طبرانیؒ اور بزار کی روایت ہے اور مسند بزار کے تمام راوی صحیح کے راوی ہیں۔ سوائے ہنید بن القاسمؒ کے اور یہ بھی ثقہ ہے۔----- (مجمع الزوائد ج ۸ ص ۲۷۰)

☆ امام بیہقیؒ فرماتے ہیں کہ حضرت عبداللہ بن زبیرؓ کا حضور ﷺ کے خون کو پینا، یہ واقعہ حضرت اسماء بنت ابی بکرؓ اور حضرت سلمان فارسیؓ سے بھی متعدد سندوں سے مروی ہے۔۔۔ (سنن الکبریٰ للبیہقی ج ۷ ص ۶۷)

☆ حافظ شمس الدین ذہبیؒ فرماتے ہیں۔ اس روایت کو امام ابو یعلیٰ نے اپنی مسند میں روایت کیا ہے اور لکھا ہے میں نہیں جانتا ہنیدؒ راوی پر کسی کی جرح کو۔----- (سیر اعلام النبلاء ج ۲ ص ۳۶۶)

☆ علامہ علی متقی حنفیؒ اس روایت کو نقل کرنے کے بعد لکھتے ہیں رجالہ ثقات اس روایت کے تمام راوی ثقہ ہیں۔۔۔ (کنز العمال ج ۱۳ ص ۴۶۹)



﴿ حضرت مالک بن سنانؓ کا آنحضرت ﷺ کے خون پینے کا

واقعہ مندرجہ ذیل کتب میں ہے ﴾

☆ حافظ ابن حجر عسقلانی الشافعیؒ نے یہ واقعہ ابن ابی عاصم، بغوی، صحیح ابن اسکن اور سنن سعید بن منصور کے حوالے سے بھی نقل کیا ہے۔۔۔

(الاصابہ ج ۳ ص ۳۲۵ طبع مصر)

یہی واقعہ کتاب "مختصر سیرت رسول ﷺ مؤلفہ ابن عبدالوہاب نجدی ص ۴۰۲" پر بھی موجود ہے۔

اس کتاب کا ناشر غیر مقلدین کا مشہور مدرسہ جامعۃ العلوم الاثریہ جہلم ہے۔

**خلاصہ کلام:-** دونوں واقعات مستند ہیں اور اکابر علماء کرام نے ان کو

روایت کیا ہے۔ لہذا بغیر دلیل کے ہم ان واقعات کا انکار نہیں کر سکتے۔

فائدہ:- مشہور مفسر علامہ قرطبیؒ لکھتے ہیں "دم مسفوح والی آیت حجتہ

الوداع کے دن عرفہ میں نازل ہوئی"

(تفسیر قرطبی-----ج ۲ ص ۲۱۶)

☆ حافظ ابن عبدالبر مالکیؒ لکھتے ہیں۔

مالک بن سنانؒ غزوہ اُحد میں شہید ہوئے تھے

(الاستعاب مع الاصابہ ج ۳ ص ۳۵۰)

دیکھئے اُحد میں شہید ہونے والے وہ بھی تھے جنہوں نے شراب پی تھی کیونکہ ابھی شراب کی حرمت نازل نہیں ہوئی تھی۔ بالکل اسی طرح دم مسفوح کی حرمت کا مسئلہ ہے۔ لہذا اعتراض کرنے والے کے ذمہ ہے کہ وہ یہ ثابت کرے کہ دم مسفوح کی حرمت کے نازل ہونے کے بعد ان حضراتؒ نے خون پیا تھا۔

**دوسری بات :-** جمہور علماء کرام کے نزدیک حضور ﷺ کے فضلات پاک ہیں۔ لہذا کوئی اشکال نہیں۔

**اعتراض :-** حضرت شیخؒ نے فضائل اعمال میں لکھا ہے کہ حضور ﷺ کا بول و براز پاک ہے۔

**جواب :-** جمہور علماء اس بات کے قائل ہیں کہ آپ ﷺ کے فضلات پاک

## ﴿ مفتی ہند مفتی محمد کفایت اللہ دہلوی فرماتے ہیں ﴾

شوافعؒ میں بعض علماء محققینؒ نے آنحضرت ﷺ کے بول و براز کی طہارت کا حکم کیا ہے اور علماء حنفیہؒ نے اس کو نقل کر کے اس کے ساتھ اپنی موافقت بیان کی ہے۔ اور بعض صحابہؓ اور صحابیاتؓ کے اُس واقعہ سے کہ انہوں نے حضور ﷺ کا پیشاب نادانستگی میں پی لیا تھا مگر حضور ﷺ نے خبر پیا کر اُن کو دُعا دی اور انکار نہیں فرمایا، طہارت پر استدلال کیا ہے۔۔۔۔۔ (کفایت المفتی ج ۱ ص ۱۹)

## ﴿ مندرجہ ذیل علماء کرام حضور ﷺ کے فضائل کو پاک لکھتے ہیں ﴾

- ☆ حافظ ابن حجر عسقلانی شافعیؒ۔۔۔۔۔ (فتح الباری ج ۱ ص ۲۷۲)
- ☆ علامہ بدرالدین عینی حنفیؒ۔۔۔۔۔ (عمدة القاری ج ۱ ص ۳۵)
- ☆ امام نووی شافعیؒ۔۔۔۔۔ (شرح مہذب ج ۱ ص ۲۳۳)
- ☆ ملا علی قاری حنفیؒ۔۔۔۔۔ (جمع الوسائل شرح الشمائل ج ۲ ص ۲)
- ☆ حافظ سیوطی شافعیؒ۔۔۔۔۔ (خصائص الکبریٰ ج ۱ ص ۷۱)
- ☆ علامہ شامیؒ۔۔۔۔۔ (فتاویٰ شامی ج ۱ ص ۳۱۸)

- ☆ صاحب نہایت المحتاج۔۔۔۔۔ (ج ۱ ص ۲۴۲ فقہ شافعی کی مشہور کتاب)
- ☆ معنی المحتاج۔۔۔۔۔۔۔۔۔۔۔ (ج ۱ ص ۷۹ فقہ شافعی کی مشہور کتاب)
- ☆ شیخ محمد عبدالحق محدث دہلویؒ۔۔۔۔۔ (مدارج النبوت ج ۱ ص ۴۳)

### ﴿ مندرجہ ذیل علماء دیوبند بھی اسی کے قائل ہیں ﴾

- ☆ حضرت مولانا اشرف علی تھانوی۔۔۔۔۔۔۔۔۔۔۔ (نشر الطیب ص ۱۳۵)
  - ☆ مفتی عزیز الرحمن صاحبؒ۔ (فتاویٰ دارالعلوم دیوبند ج ۱ ص ۸۵، ۲۱۱)
  - ☆ شیخ الحدیث مولانا زکریاؒ۔۔۔۔۔۔۔۔۔۔۔ (فضائل اعمال ص ۱۸۸)
  - ☆ حضرت مولانا محمد یوسف بنوریؒ۔۔۔۔۔ (معارف السنن ج ۱ ص ۹۸)
  - ☆ حضرت مولانا محمد یوسف لدھیانویؒ
- (آپ کے مسائل اور انکا حل ج ۹ ص ۱۳۳)

### ﴿ ایک لطیف بحث ﴾

وحید صاحب نے کہا کہ حضرت شیخ الحدیث رحمۃ اللہ علیہ نے تو تحریر کیا ہے کہ حضور ﷺ کے فضلات پیشاب، پاخانہ وغیرہ سب پاک ہیں۔ میں نے کہا فضلہ کا معنی بچا ہوا پھوک ہے معدہ کھانے کو پکاتا ہے اس میں اصل قوت جگر کھینچ لیتا ہے اور پھوک پاخانہ بن کر نکل جاتا ہے یہ معدے کا فضلہ

ہے پھر جگر خون تیار کر کے دل کو دیتا ہے اور جو پھوک رہ جاتا ہے وہ پیشاب بن کر خارج ہو جاتا ہے یہ جگر کا فضلہ ہے۔ پھر وہ خون ایک ایک رگ کو سٹیمن مہیا کرتا ہے اس خون سے جو فضلہ بچتا ہے وہ مسامات میں پسینے کی شکل میں خارج ہو جاتا ہے۔ پھر جو خون جزو بدن اور گوشت بن گیا اس کا پھوک میل کچیل کی شکل میں مسامات کے ذریعہ نکلتا ہے لیکن یہ تو صراحتاً ثابت ہے کہ عوام کے میل کچیل پر مکھی بیٹھتی ہے مگر آنحضرت ﷺ کے جسد اطہر پر مکھی نہیں بیٹھتی تھی اور یہ بھی متفق علیہ حقیقت ہے کہ عوام کا پسینہ بدبودار ہوتا ہے مگر آنحضرت ﷺ کا پسینہ مبارک دنیا کی اعلیٰ ترین خوشبوؤں کو شرماتا تھا۔ آپ ﷺ کی نیند مبارک کو بھی نیند ہی کہا جاتا تھا مگر وہ نیند ہماری ہزار بیداریوں سے اعلیٰ و ارفع تھی۔ آپ ﷺ کا خواب بھی وحی ہوتا تھا، آپ ﷺ کی نیند مبارک سے وضو نہیں ٹوٹتا تھا تو جیسے آپ ﷺ کا پسینہ مبارک پسینہ ہی کہلاتا ہے مگر یہ کس نے کہا کہ آپ ﷺ کے پسینہ مبارک کو عام انسانوں جیسا سمجھا جائے وہ آپ ﷺ کیلئے پسینہ ہی تھا مگر عشاق کیلئے بہترین خوشبو۔ بادام روغن نکالنے کے بعد جو بادام کا فضلہ بچتا ہے وہ بادام کا

فضلہ ہی ہے مگر بنولہ کہے کہ میرے فضلہ جیسا ہے تو کوئی عقل مند اس کو تسلیم نہیں کرے گا۔ آنحضرت ﷺ بے شک انسان تھے لیکن آپ ﷺ کو جن خصائص سے اللہ تعالیٰ نے نوازا تھا ان خصائص کا انکار کیوں کیا جائے؟ یا قوت بھی پتھر ہے، حجر اسود بھی ایک پتھر ہے مگر یا قوت اس کا مقابلہ کیوں کر سکتا ہے۔ حجر اسود جنت سے آیا ہوا ہے۔ حضرات انبیاء علیہم السلام کے اجسام مطہرہ مقدسہ میں اللہ تعالیٰ نے جنت کے خواص رکھ دیئے ہیں اسی لیے ان اجسام مطہرہ کو مٹی پر حرام کر دیا گیا ہے (کہ ان کو کھائے)، ان اجسام مطہرہ کا پسینہ مثل جنت کے پسینے کے خوشبودار بنا دیا گیا۔ اسی طرح دوسرے فضلات بھی اگر خصوصیت طہارت رکھتے ہوں تو اس میں کیا اشکال ہے۔۔۔۔۔ (ماخوذ از تجلیات صفدر ج ۱ ص ۲۸۱)

**اعتراض:-** فضائل اعمال (ص ۲۶۷) پر اس آیت ولقد یسرنا

القرآن للذکر فهل من مدکر ۵ کے ترجمہ میں تحریف کی گئی ہے۔

**جواب:-** اس آیت کے معنی میں مفسرین کرام کے دو قول ہیں اور دونوں

قول اپنی جگہ درست ہیں۔

**پہلا قول:** ہم نے قرآن کو حفظ کیلئے آسان کر دیا ہے۔

**دوسرا قول:** ہم نے قرآن کو نصیحت حاصل کرنے کیلئے آسان کر دیا ہے۔

﴿مندرجہ ذیل مفسرین کرامؒ نے دونوں مذکورہ قول نقل کیے ہیں﴾

- ☆ تفسیر جلالین ----- ص ۴۴۱
- ☆ تفسیر کشاف ----- ج ۴ ص ۴۳۵
- ☆ تفسیر ابن کثیر ----- ج ۴ ص ۲۶۴
- ☆ تفسیر البحر المحیط ----- ج ۸ ص ۱۷۸
- ☆ تفسیر روح المعانی ----- ج ۷ ص ۸۴
- ☆ تفسیر مظہری ----- ج ۷ ص ۱۳۸

﴿مندرجہ ذیل مفسرین کرامؒ نے صرف ایک قول نقل کیا ہے﴾

- ☆ زاد المسیر ----- ج ۸ ص ۹۴
- ☆ تفسیر قرطبی ----- ج ۱۷ ص ۱۳۴

﴿ حضرت شیخؒ نے جس مفہوم کو ذکر کیا ہے وہ مندرجہ ذیل مفسرین

کرامؒ سے منقول ہے ﴿

☆ حضرت عبداللہ ابن عباسؓ ☆ امام مجاہدؒ ☆ امام ضحاکؒ ☆  
 امام سدیؒ ☆ امام ابن شوذبؒ  
 ☆ امام مطر الوراقؒ

☆ حضرت قتادہؒ۔ دیکھیے۔۔۔۔۔۔۔۔۔۔ (تفسیر ابن کثیر ج ۴ ص ۲۶۴)

اور یہ ہی مفہوم حضرت سعید ابن جبیرؒ سے بھی منقول ہے۔

(زاد المسیر ج ۸ ص ۹۲-۹۵، تفسیر قرطبی ج ۱ ص ۱۳۴، تفسیر المحیط ج ۸ ص ۱۷۸)

لہذا اعتراض کرنے والوں کو سمجھ لینا چاہیے کہ اس کو تحریف نہیں کہتے۔

**اعتراض:-**

فضائل اعمال اور فضائل صدقات میں کچھ واقعات ایسے ہیں جو

ناممکنات میں سے ہیں اور ان سے

شرک و بدعات کا دروازہ کھلتا ہے؟



**جواب:** جس کام کو عام انسان ناممکن سمجھتا ہے اگر وہ کام کسی نبی علیہ السلام

کے ہاتھ پر ظاہر ہو تو اسکو معجزہ کہتے

ہیں۔ مثلاً

☆ صالح علیہ السلام کی اونٹنی کا پتھر سے پیدا ہونا۔

☆ حضرت موسیٰ علیہ السلام کی لاٹھی کا اڑدھا بننا اور ہاتھ مبارک کا روشن

ہونا اور ان کیلئے اور ان کی قوم کیلئے دریا میں راستوں کا بننا۔

☆ اسی طرح حضرت ابراہیم علیہ السلام کیلئے آگ کا گل گزار ہونا۔

☆ حضرت عیسیٰ علیہ السلام کے ہاتھ پر مڑدوں کا زندہ ہونا اور مریضوں کا

تندرست ہونا وغیرہ۔

☆ حضور ﷺ کے ہاتھ مبارک پر چاند کا دو ٹکڑے ہونا۔

یہ سب چیزیں معجزات میں سے ہیں۔ اسکے علاوہ آپ ﷺ

کے سینکڑوں معجزات ہیں جن کا ذکر کتب حدیث میں موجود ہے اور ہمارے

مولانا بدر عالم میرٹھی نے ترجمان السنہ میں اور مولانا احمد سعید سبحان الہند نے

معجزات رسول ﷺ میں بھی سینکڑوں معجزات ذکر کیے ہیں۔ اگر ایسا کام جس

کو انسان ناممکن سمجھتا ہے کسی ولی کے ہاتھ پر ظاہر ہو تو اس کو کرامت کہتے ہیں

مثلاً حضرت مریم علیہا السلام کیلئے بند حجرہ میں بے موسمی پھلوں کا مہیا ہونا اور خشک درخت سے تازہ کھجوروں کا مہیا ہونا وغیرہ اسی طرح اصحاب کہف کا ۳۰۹ سال غار میں سونا۔

اس کے علاوہ کتب حدیث و تاریخ میں سینکڑوں کرامات اولیاء موجود ہیں جن کا احاطہ اس مقام پر دشوار ہے۔ اعتراض کرنے والے جن واقعات کو ناممکن اور شرک و بدعات کا سبب سمجھتے ہیں وہ اسی قبیل سے ہیں یا تو معجزات ہیں یا کرامات ہیں، اعتراض کرنے والوں سے ہماری گزارش ہے کہ وہ ان واقعات کو جب پڑھیں تو مسلمانوں والے ذہن سے پڑھیں، عیسائیوں والے ذہن سے نہ پڑھیں۔ اس لیے کہ جب عیسائی حضرت عیسیٰ علیہ السلام کے واقعات کو پڑھتے ہیں تو وہ یہ سمجھتے ہیں کہ اس میں حضرت عیسیٰ علیہ السلام کا کمال ہے اور یہ کام حضرت عیسیٰ علیہ السلام کی وجہ سے ہو رہے ہیں۔ لیکن جب مسلمان ان واقعات کو پڑھتے ہیں تو وہ اس ذہن سے پڑھتے ہیں کہ یہ سب کام اللہ تعالیٰ کی طرف سے ہو رہے ہیں اور اس میں درحقیقت اللہ تعالیٰ ہی کی قدرت کا فرما ہے۔ لہذا ہماری گزارش ہے کہ جو بھی ان واقعات کو پڑھے تو وہ مسلمانوں والے ذہن سے پڑھے۔ انشاء اللہ اسکو ان

واقعات میں توحید نظر آئیگی۔ اگر عیسائیوں والے ذہن سے پڑھے گا تو  
لامحالہ اسکو ان واقعات میں شرک ہی نظر آئیگا۔

**عقلی دلیل :-**

فرض کریں کہ ایسے واقعات شرک و بدعات کا سبب ہیں، اس کا مطلب تو  
یہ ہوا کہ جو اس کتاب کو زیادہ پڑھے گا تو وہ بڑا مشرک ہوگا حالانکہ ہمیں کوئی  
اللہ کا بندہ جس نے تبلیغ میں سال یا تین چلے لگائے ہوں نظر نہیں آیا جو شرک  
کرتا ہو۔ اعتراض کرنے والوں کو اگر کوئی ایسا بندہ نظر آیا ہو تو ضرور مطلع  
فرمائیں ورنہ عیسائیت والے ذہن سے ان کتابوں کو ہاتھ نہ لگائیں۔  
----- (واللہ اعلم بالصواب)

**اعتراض :-**

حضرت شیخؒ کی کتابوں میں اولیاء اللہ کیلئے ایسی چیزوں کو ثابت کیا گیا  
ہے جو انبیاء علیہم السلام اور صحابہ کرامؓ کیلئے بھی ظاہر نہ ہوئیں۔

**جواب :-** اس کا جواب امام المناظرین حضرت مولانا محمد امین اوکاڑوی  
رحمۃ اللہ علیہ سے لکھتے ہیں۔

"وحید صاحب نے کہا ایسے واقعات کو کیسے مان لیا جائے؟ ان میں ایسی باتوں کا ذکر ہے جو انبیاء علیہم السلام کیلئے بھی ظاہر نہیں ہوتیں، نبی علیہ السلام اور صحابہؓ کا مقام تو ولی سے بہت بلند ہے۔ یہ بالکل ناممکن ہے کہ ایک خرق عادت نبی علیہ السلام اور صحابیؓ کے ہاتھ پر تو ظاہر نہ ہو اور کسی ولی کے ہاتھ پر ظاہر ہو جائے۔ میں نے کہا عجیب بات ہے جہاں قیاس جائز ہو وہاں تو آپ اس کو شرک کہتے ہیں اور (اب) خرق عادات میں قیاس شروع کر دیا ہے۔ میں آپ سے پوچھتا ہوں کہ آپ کو خواب نظر آتے ہیں یا نہیں؟ اس نے کہا آتے ہیں۔ میں نے کہا بالکل وہی جو انبیاء علیہم السلام اور صحابہ کرامؓ کو آئے یا اور بھی؟ اس نے کہا یہاں انبیاء علیہم السلام اور صحابہؓ کا کیا ذکر اللہ تعالیٰ جس کو خواب چاہیں دکھا دیں۔ میں نے کہا بعض اوقات ایک چھوٹے بچے کو خواب نظر آتا ہے کہ صبح بتاتا ہے کہ آج خواب میں، میں نے دیکھا کہ نانا ابو آئے ہیں اور واقعاً وہ آ بھی جاتے ہیں اور خواب سچا ہو جاتا ہے۔ مگر اس خواب کا کوئی یہ کہہ کہ انکار نہیں کرتا کہ گھر کے بڑوں کو یہ خواب نہیں آیا تو ہم کیسے مان لیں کہ بچے کو خواب آ گیا؟ دیکھو حضرت بی بی مریم

علیہا السلام ولیہ ہیں انکو بے موسم پھل مل رہے ہیں۔ مگر حضرت زکریا علیہ  
 السلام جو نبی ہیں انکو نہیں مل رہے، سیدہ عائشہ صدیقہ رضی اللہ عنہا کو خاوند  
 کے ہوتے ہوئے لڑکی بھی نہیں دی اور بی بی مریم علیہا السلام کو بغیر خاوند کے  
 لڑکا عطا فرمادیا، حضرت یعقوب علیہ السلام کے ہاتھ مبارک روزانہ منہ پر  
 پھرتے ہیں مگر بینائی واپس نہیں آئی حضرت یوسف علیہ السلام کی صرف قمیض  
 لگنے سے بینائی واپس آگئی، جو ہوا سلیمان علیہ السلام کا تخت اٹھائے پھرتی  
 تھی اس ہوا کو یہ حکم نہیں ملا کہ سفر ہجرت میں آپ ﷺ کو ایک لمحہ میں مدینہ  
 پہنچادے، حضرت سلیمان نبی ہیں لیکن تخت بلقیس کا آنا ان کے صحابیؓ کی  
 کرامت ہے تو بھی یہ اللہ تعالیٰ کا اختیار ہے وہ چاہیں تو ہزاروں میل دُور  
 بیت المقدس کا کشف ہو جائے، جنت دوزخ کا کشف ہو جائے اور نہ چاہیں  
 تو چند میل سے سیدنا عثمان رضی اللہ عنہ کی شہادت کی غلط خبر آئے اور آپ  
 بیعت لینا شروع کر دیں۔ وہ نہ چاہے تو کنعان کے کنوئیں میں یوسف علیہ  
 السلام کا یعقوب علیہ السلام کو پتہ نہ چلے اور جب چاہے تو مصر سے یوسف  
 علیہ السلام کے کڑتے کی خوشبو کنعان میں سونگھا دے۔ میں نے کہا آپ جو

ساری دُنیا کو مشرک کہہ رہے ہیں اس پر نظر ثانی کریں اور توبہ کریں"----- (ماخوذ از تجلیات صفحہ ۱ ص ۴۶۹)

**نوٹ:-**

چند بے جا اعتراضات اور ان کے مدلل جوابات آپ حضرات نے ملاحظہ فرمائے ہیں، معترضین کے باقی بے جا اعتراضات اس قابل نہیں کہ ان کے جوابات کے درپے ہو کر قیمتی وقت کو ضائع کیا جائے، عقل سلیم رکھنے والوں کیلئے اتنا ہی کافی ہے۔ اللہ تعالیٰ اس کو اپنی بارگاہ میں قبول فرمائے۔ آمین یا رب العالمین۔

